

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, ज्येष्ठ १२ गते २०२७ साल

श्री ५ को सरकार
रक्षा मन्त्रालय

श्री ५ को सरकारले बनाएको निम्न लेखिएबमोजिम शाही सेना (दैनिक तथा भ्रमण भत्ता) नियमहरू, २०२७ सर्वसाधारणको जानकारीको लागि प्रकाशित गरिएको छ ।

शाही सेना (दैनिक तथा भ्रमण भत्ता) नियमहरू, २०२७

सैनिक ऐन, २०१६ को दफा १६५ को अधिकार प्रयोग गरी श्री ५ को सरकारले देहाएका नियमहरू बनाएको छः-

१. संक्षिप्त नाम र प्रारम्भः- (१) यी नियमहरूको नाम "शाही सेना (दैनिक तथा भ्रमण भत्ता) नियमहरू, २०२७" रहेको छ ।

(२) यी नियमहरू तुरुन्त प्रारम्भ हुनेछन् ।

२. दैनिक तथा भ्रमण भत्ता र अन्य सुविधाः- सरकारी काममा भ्रमण वा काजमा जाँदा शाही सेनाको अधिकृत जवान गैःहले (श्री ५ को सरकारका कर्मचारीहरूको) दैनिक तथा भ्रमण भत्ता नियमहरू, २०२६ बमोजिम दैनिक तथा भ्रमण भत्ता र अन्य सुविधा समेत पाउनेछन् र तत्सम्बन्धी कार्यविधि सोही नियमहरू अनुसार अपनाउनु पर्नेछ ।

(३)

आधिकारिकतर्फबाट विभागबाट प्रमाणित गरिएपछि मात्र लागु हुनेछ।

तर राशनको व्यवस्था भएकोमा दैनिक भत्ता पाउने छैन ।

३. शाही सेनाको वर्गीकरण:- नियम २ बमोजिम दैनिक तथा भ्रमण भत्ता दिन प्रयोजनको निमित्त शाही सेनालाई देहायबमोजिम वर्गीकरण गरिएको छ:-

(क) नेपाल अधिराज्यभित्रको निमित्त:-

(अ) प्रधानसेनापतिदेखि रथिवृन्दसम्म-	प्रथमतह
(आ) महासेनानीदेखि सहायकसेनानीसम्म-	द्वितीयतह
(इ) सुबेदार र जमदार-	तृतीयतह
(ई) हवलदारदेखि पिपा फाल्तर कालिगढसम्म-	चतुर्थतह

(ख) विदेशमा जाँदाको निमित्त:-

(अ) प्रधानसेनापतिदेखि रथिवृन्दसम्म-	प्रथमतह
(आ) महासेनानीदेखि सहायकसेनानीसम्म-	द्वितीयतह
(इ) सुबेदारदेखि मुनिका सबै-	तृतीयतह

४. खारेजी:- शाही सेना (अन्तर देशीय दैनिक र भ्रमण भत्ता) नियमहरू, २०१६ र शाही-सेना (बैदेशिक दैनिक भ्रमण र अरु भत्ता) नियमहरू, २०१६ तथा यस सम्बन्धमा भै रहेको आदेश र निर्णयहरूसमेत खारेज गरिएका छन् ।

आज्ञाले-

दुण्डिराज शर्मा

श्री ५ को सरकारको सचिव ।